



चौतारा सांगाचोकगढी नगरपालिका

नगर कार्यपालिकाको कार्यालय

चौतारा, सिन्धुपाल्चोक

३ नं. प्रदेश, नेपाल

आन्तरिक आय तर्फको शिलबन्दी बोलपत्र आह्वान सम्बन्धी सूचना

प्रथम पटक प्रकाशित मिति २०७५/०२/२७

स्थानीय सरकार संचालन ऐन, २०७४ को दफा ११ घ (१) घ(२) र घ(६) समेतमा भएको व्यवस्था, नगरपालिकाको आन्तरिक आय संकलन कार्यविधि २०७५, प्रारम्भिक वातावरणीय परीक्षण (IEE) प्रतिवेदन तथा नगर कार्यपालिकाको निर्णयानुसार देहायका शिर्षकहरूमा राजस्व असुली सम्बन्धी काम आ.व. २०७५/७६ को लागि ठेक्काद्वारा गराउन यो सूचना प्रकाशित गरिएको छ। सूचना प्रकाशित भएको मितिले तोकिएको म्यादभित्र कानूनी प्रक्रिया पूरा गरेका इच्छुक फर्महरूले बोलपत्र खरिद गरी देहायको मिति र समय भित्र शिलबन्दी बोलपत्र यस कार्यालयमा पेश गर्नुहुन अनुरोध छ। अन्य थप जानकारीका लागि कार्यालय समयभित्र चौतारा सांगाचोकगढी नगर कार्यपालिकाको कार्यालयमा सम्पर्क राख्न सकिनेछ।

ठेक्का विवरण

आय ठेक्का नं.	ठेक्काको विवरण	आ.व. ०७५/७६ को लागि निर्धारण गरिएको परिमाण घनफिट (विक्री)	आ.व. ०७५/७६ को लागि निर्धारण गरिएको परिमाण घनफिट निकासी	विक्री दर वातावरण शुल्क सहित प्रति घनफिट रु.	निकासी दर वातावरण शुल्क सहित प्रति घनफिट रु.	विक्री शुल्क वापतको न्यूनतम अंश	निकासी शुल्क वापतको न्यूनतम अंश	कूल न्यूनतम अंश (कर तथा भ्याट बाहेक)	बोलपत्र दरभाउपत्र दस्तुर	धरौटी
विक्री तथा निकासी बाट आय / दुङ्गा, गिटी, बालुवा, रोडा, माटो ग्राभेल चिप्स										
१/२०७५/७६	इन्द्रावती नदीको वनदेउको ५९ कि.मी. देखि भ्याडी खोला सम्मको क्षेत्रमा दुङ्गा, गिटी बालुवा विक्री निकासी	१,३१,००,०००- (एक करोड एकतिश लाख)	१,१५,००,०००- (एक करोड पन्ध्र लाख)	३५०	३५०	४,०२,५०,०००- (चार करोड अठ्ठाउन लाख पचास हजार)	४,०२,५०,०००- (चार करोड दुई लाख पचास हजार)	८,६१,००,०००- (आठ करोड एकसठ्ठी लाख)	५०००- (पाँच हजार)	
२/२०७५/७६	सुनकोशी नदी सांगाचोकको सिम्ले देखी बलेफी सम्म दुङ्गा, गिटी बालुवा विक्री निकासी	७७,१४,५००- (सत्तहत्तर लाख चौध हजार पाँच सय)	५४,४२,८००- (चौबन्ध लाख ब्यालिस हजार आठ सय)	३५०	३५०	२,७०,००,०००- (दुई करोड सत्तरी लाख)	१,९०,५०,०००- (एक करोड नव्वे लाख पचास हजार)	४,६०,५०,०००- (चार करोड साठी लाख पचास हजार)	५०००- (पाँच हजार)	
३/२०७५/७६	निर्माण सामग्री ढुवानी गर्ने सवारी साधनमा सडक मर्मत संभार शुल्क आय संकलन (वनदेउ देखि भ्याडी सम्म नपाको वडा न.११ र १५ को क्षेत्र			टुला ट्रक, टिपर र भ्यान प्रति ट्रिप रु. ३००- आइचर प्रति ट्रिप रु. २००- र ट्रयाक्टर लगायत अन्य साना साधन रु. १००- का दरले सडक मर्मतसंभार शुल्क वापत रकम असूल गर्ने।				७५,००,०००- (पचहत्तर लाख)	३०००- (तीन हजार)	कूल कबोल अङ्कको ५%
४/२०७५/७६	निर्माण सामग्री ढुवानी गर्ने सवारी साधनमा सडक मर्मत संभार शुल्क संकलन आय ठेक्का नं ३ देखी बाहेकको क्षेत्र)			टुला ट्रक, टिपर र भ्यान प्रति ट्रिप रु. ३००- आइचर प्रति ट्रिप रु. २००- , निसान प्रति ट्रिप रु. १५०- र ट्रयाक्टर लगायत अन्य साना साधन रु. १००- का दरले सडक मर्मतसंभार शुल्क वापत रकम असूल गर्ने।				४५,००,०००- (पैतालिस लाख मात्र)	३०००- (तीन हजार)	
५/२०७५/७६	सवारी साधन प्रवेश कर वनदेउ देखि भ्याडी सम्म			टूलो वस/भ्यान रु. ५०- , मिनिबस/ मिनिट्रक रु. ३००- , अन्य सवारी/साना सवारी साधन रु. २००-				१५,००,०००- (पन्ध्र लाख मात्र)	१०००- (एक हजार)	

ठेक्का सम्बन्धी शर्तहरू :-

- माथि उल्लेखित ठेक्का नं.१ को बोलपत्र भर्दा विक्री कर र निकासी कर छुट्टाछुट्टै कबोल अंश उल्लेख गरी कूल अंश समेत उल्लेख गर्नुपर्नेछ। साथै उक्त आय ठेक्काहरूमा विक्री कर र निकासी कर जुन कबोल अंश बढी हुन्छ सो कबोल कर्ताको बोलपत्र (विक्रीको छुट्टै र निकासीको छुट्टै) तालिका बनाई बढी अंश कबोल गर्नेको आंशिक रुपमा मात्र पनि बोलपत्र स्विकृत गर्न सकिनेछ। कबोल रकम अंश र अक्षर दुवैमा खुलाउनुपर्नेछ।
- ठेक्का अवधि २०७५ सालको श्रावण १ गते देखि २०७६ साल आषाढ मसान्त सम्म रहनेछ। तर ठेक्कामा माल समानको परिमाण यकिन भएको र परिमाण अनुसार कै ठेक्का अंक कायम गरिएकोले आवश्यक प्रकृया पूरा गरी उक्त परिमाण सो भन्दा कम अवधिमा पनि विक्री निकासी गर्न सकिने छ , साथै परिमाणका आधारमा ठेक्का सम्भौता हुने भएकोले बन्द हडताल आदिका कारण केही दिन काम सुचारु नभएको अवस्थामा कुनै पनि किसिमको क्षति पूर्ति दावी गर्न पाइने छैन। IEE प्रतिवेदनले निषेध गरेको अवधिमा नदी क्षेत्रबाट सामग्री उत्खनन् गर्न पाइनेछैन तर विभिन्न स्थानमा थुपारी राखिएको मौज्जात सामग्री विक्री तथा निकासी गर्न सकिनेछ।
- माथि उल्लेखित सबै ठेक्काहरू कबोल अंशको थप मूल्य अभिवृद्धि कर(१३ प्रतिशत) राजस्व ठेक्का लिने फर्मले सम्बन्धित आन्तरिक राजस्व कार्यालयमा बुझाई सो को प्रमाण यस कार्यालयमा पेश गर्नुपर्नेछ।
- धरौटी वापत कबोल गरेको अंशको ५ प्रतिशत रकम यस कार्यालयको ने.वै.लि. चौतारा स्थित बैक धरौटी खाता नं. ०५७०३००००००००००००२८७ मा नगद दाखिला गरेको सक्कल भौचर वा बोलपत्र दाखिला गर्ने अन्तिम मितिबाट १२० दिन सम्म म्याद भएको वाणिज्य बैकको जमानत (विड बण्डको सक्कल प्रति) बोलपत्रसाथ संलग्न गरी पेश गर्नुपर्नेछ। धरौटी वापत जम्मा गरेको रकमलाई किस्तामा समावेश गर्न पाइनेछैन र उक्त बैक जमानत तथा नगद धरौटी नियमानुसार कागजात पेश गरिसकेपछि प्रचलित ऐन बमोजिम फिर्ता गरिनेछ।
- प्रचलित ऐन बमोजिम कबोल गरेको रकम एकमुष्ट अग्रिम रुपमा बुझाएमा ५ प्रतिशत सम्म रकम छुट दिन सकिनेछ। तर नियमानुसार लाग्ने मू.अ.कर प्रयोजनको लागि भने छुट दिइनेछैन। बोलपत्र खरिद गर्दा नियमानुसार लाग्ने दस्तुर वापतको रकम यस कार्यालयको ने.वै.लि., चौतारा शाखामा रहेको मूल खाता नं. ०५७०३००००००००४००१००३ मा दाखिला गर्नुपर्नेछ।
- कारण जनाई वा नजनाई बोलपत्र स्विकृत गर्ने वा नगर्ने अधिकार यस कार्यालयमा सुरक्षित रहनेछ।
- बोलपत्र दिँदा कुनै किसिमको शर्त मान्य हुने छैन। साथै रित नपुगी आएको बोलपत्रउपर कुनै कारवाही हुनेछैन।
- ठेक्कामा कुनै विवाद भएमा चौतारा सांगाचोक गढी नगरपालिकाको निर्णय अन्तिम हुनेछ।
- उपरोक्त ठेक्काको लागि सूचना प्रकाशित भएको ३० औं दिन सम्म कार्यालय समय भित्र बोलपत्र खरिद गरि ३१ औं दिनको १२:०० बजे भित्र यस कार्यालयमा शिलबन्दी बोलपत्र बुझाउनु पर्नेछ। साथै उक्त सूचना चौतारा सांगाचोक गढी नगरपालिकाको वेब साइट www.chautaramun.gov.np मा राखिएको छ र बोलपत्र फाराम PPMO को वेब साइट <http://www.bolpatra.gov.np> बाट E- Bidding मार्फत समेत पेश गर्न सकिनेछ। प्राप्त बोलपत्रहरू सोही दिन दिनको १:०० बजे चौतारा सांगाचोकगढी नगरपालिकाको कार्यालयमा खोलिनेछ।
- बोलपत्र फारामहरू खरिद गर्ने, दाखिला गर्ने, खोल्ने दिन सार्वजनिक विदा परेमा क्रमश सोको भोलिपल्ट सोही समयमा खरिद, वर्ता तथा खोल्ने कार्य गरिनेछ।
- यस सूचनामा उल्लेख भएका शर्तहरूका अतिरिक्त बोलपत्र साथ संलग्न गरिएको आय ठेक्का सम्बन्धी अन्य शर्तहरूका प्रत्येक बुँदाहरू यसै सूचनाका शर्त सरह लागू हुनेछ।
- यस सूचना तथा बोलपत्र साथ संलग्न अन्य शर्तहरू पूरा नभएका बोलपत्रहरू मूल्यांकनमा समावेश गरिने छैन।
- अन्य कुराहरू यस कार्यालयको सूचना पाटीमा टाँस गरिएको सूचना तथा अन्य प्रचलित ऐन कानून बमोजिम हुनेछ।

आय ठेक्का सम्बन्धी अन्य शर्तहरू

- बुँदा नं. ५ बमोजिम एकमुष्ट रकम नबुझाएमा कूल कबोल अंङ्क मध्ये पहिलो किस्तामा बुझाउनुपर्ने रकम बाहेक बाँकी रकमको ठेक्का अवधिमा १ महिना थप भएको सम्मका चौतारा सांगाचोक गढी नगरपालिका कार्यालयले तोकेको निर्धारित ढाँचामा नेपाल राष्ट्र बैकबाट मान्यता प्राप्त क वर्गका वाणिज्य बैकको जमानत (परफरमेन्स बण्ड) पेश गरे पश्चात मात्र ठेक्का सम्झौता गरी चलाउन पूर्ण दिइनेछ।

- आय रकमको भुक्तानी तालिक देहाय अनुसार हुनेछ।

किस्ता	किस्ता बुझाउनुपर्ने मिति	रकम रु.
पहिलो	ठेक्का स्वीकृत भएको मितिले ७ दिन भित्र	कबोल अंङ्कको २५ प्रतिशतले हुन आउने रकमा
दोश्रो	२०७५ साल पौष मसान्त भित्र	कबोल अंङ्कको ४० प्रतिशतले हुन आउने रकम
तेस्रो	२०७६ जेठ मसान्तसम्म	कबोल अंङ्कको बाँकी ३५ प्रतिशत रकम

- ठेक्का कबोल गर्ने ठेकेदारले चौतारा सांगाचोक गढी न.पा.ले तोकेको कर उठाउनुदा प्रयोग गर्ने विक्री तथा निकासी तर्फका रसिदहरू ठेकेदारले आफ्नो तर्फबाट छुट्याछुट्टै छपाई उक्त रसिदहरू यस कार्यालयबाट प्रमाणित गराई प्रयोग गर्नुपर्नेछ। प्रमाणित नगरेको रसिदबाट शुल्क उठाएको नपाइएमा नियमानुसार कारवाही गरिनेछ।
- माथि शर्त नं. ३ मा उल्लेख गरिएका रसिदहरूबाट आम्दानी गरिएको रकम विक्री तथा निकासी आय खातामा मू अ.करको हिसाब निकासको लागि रसिद नं. को क्रम अनुसार लेखाङ्कन गरी खाता र रसिद अर्ध वार्षिक रुपमा यस न.पा. बुझाउनुपर्नेछ।
- ठेकेदारले उठाउने कर शुल्क कार्यालयद्वारा तोकिएको संकलन केन्द्रमार्फत उठाउनु पर्नेछ साथै दररेट सहितको साइनबोर्ड सबैले देख्न गरी सम्बन्धित केन्द्रमा राखिएको हुनुपर्नेछ।
- ठेक्कामा कुनै विवाद भएमा नगरपालिकाको कार्यालयको निर्णय अन्तिम हुनेछ।
- न.पा.लाई बुझाउनु पर्ने बाँकी बक्यौता भएको वा कालो सुचिमा परेको व्यक्ति/फर्मको बोलपत्र स्वीकृत गरिनेछैन।
- प्रत्येक ठेक्काको छुट्याछुट्टै खाममा बोलपत्र शिलबन्दी गरी पेश गर्नुपर्नेछ।
- हुङ्गा, गिटी, बालुवा, ग्राभेल, रोडा, रातोमाटो, आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन।
- जमाना वापत बोलपत्रमा आफूले भरेको रकम अङ्क र अक्षरमा स्पष्ट उल्लेख भएको हुनु पर्नेछ। अङ्क र अक्षरमा फरक परेमा अक्षरलाई मान्यता दिइनेछ।
- तोकिएको समयमा तोकिएको किस्ता रकम बुझाउनु पर्नेछ। अन्तिम किस्ता रकम समेत तोकिएको समयमा नबुझाएमा पेश गरिएको बैक जमानतबाट सम्झौता अनुसारको ठेक्का रकम असुल उपर गरिनेछ। सो मा ठेकेदारले कुनै किसिमको हर्जाना दावी गर्न पाउनेछैन।
- कुनै किसिमको परिस्थिती देखाई ठेक्का रकम मिनाहा सम्बन्धी कुनै माग कार्यालयलाई स्वीकार्य हुनेछैन।
- यस नगरपालिकाको विकास निर्माण कार्यक्रम संचालन गर्ने क्रममा चौतारा न.पा.ले स्वयम् वा अमानतमा सवारी साधन मार्फत वर्ष दिन भरी प्रयोग गरेको हुङ्गा, गिटी बालुवा, ग्राभेल, रोडा, रातोमाटो, आदि र विदेशी दातु निकाय संग भएको कर छुट सम्बन्धी सम्झौता भई संचालन हुने आयोजनामा ठेकेदारले कुनै कर लिन पाउने छैन।
- सवारी साधन प्रवेश कर तर्फ सरकारी नम्बर प्लेट भएका सवारी साधन एम्बुलेन्स तथा शव वाहन संचालनमा ठेकेदारले पटक सवारी प्रवेश कर लिन पाउने छैन।
- पटक सवारी कर दिनमा आतेजातेलाई एक पटक मानी कर लिन पाइनेछ।
- प्रचलित ऐन, नियम, कानून, सम्झौता र सूचनाको शर्त विपरित कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह असुल उपर गरिनेछ।
- यस नगरपालिका भित्रका नदी, नालाबाट ढुंगा, गिट्टी, बालुवा, निकाली विक्री तथा निकासी गर्ने क्रममा नगरपालिका भित्रका पक्कीपूलको तल १००० मिटर क्षेत्रबाट निर्माण सामग्री उत्खनन गरी विक्री तथा निकासी गर्न कानूनले पूर्णरूपमा प्रतिबन्ध लगाएको हुँदा कर संकलकले सो कुरालाई पूर्णरूपमा ध्यान दिनु पर्नेछ। ढुंगा, गिट्टी, बालुवा उत्खनन तथा संकलन गर्दा स्वीकृत भएको IEE प्रतिवेदनले नक्सांकन गरेको क्षेत्रमा तोकिएको परिमाण उत्खनन गर्न पाइनेछ।
- कार्यालय प्रमुख वा अख्तियार प्राप्त अधिकृतबाट प्रमाणित भएको बोलपत्रलाई मात्र मान्यता दिइनेछ।
- यस कार्यालयमा पेश हुन आएका बोलपत्र तथा दरभाउपत्र बोलपत्र दाता वा निजको प्रतिनिधिको रोहवरमा खोलिनेछ। तर बोलपत्रदाता वा निजको प्रतिनिधि सो समयमा उपस्थित नभएपनि कार्यालयको प्रतिनिधिको रोहवरमा खोल्न सकिनेछ।
- बोलपत्र पेश गर्दा पेश गर्ने फर्म वा कम्पनीको व्यवसायिक नविकरण प्रमाणपत्र, स्थायी लेखा नम्बर, मु.अ.कर प्रमाणपत्रको प्रतिलिपी र कर चुक्ता प्रमाणपत्र प्रतिलिपी संलग्न राखी पेश गर्नु पर्नेछ।
- बोलपत्र फारम नियमानुसारको राजस्व रकम तिरी चौतारा सांगाचोक गढी नगर कार्यपालिकाको कार्यालय, चौतारा सिन्धुपाल्चोकबाट वा PPMO को वेबसाइट मार्फत डाउनलोड गरि पेश गर्न सकिनेछ।
- ढुंगा, गिट्टी, बालुवा रोडा आदिको संकलन, उत्खनन तथा निकासीका सम्बन्धमा जिल्ला स्तरीय र नगरस्तरीय अनुगमन समितिले दिएका सुझाव तथा निर्देशनहरू ठेक्का लिने पक्षले पूर्ण रुपले पालना गर्नुपर्नेछ।
- उपरोक्त अनुसार उल्लेख भएका शर्तहरूको हकमा यसै अनुसार हुने र उल्लेख नभएका कुराहरूको हकमा प्रचलित ऐन कानून तथा ठेक्का स्वीकृत पश्चात गरिने सम्झौता अनुसार हुनेछ।
- अन्य विस्तृत जानकारीको लागि यस कार्यालयमा सम्पर्क राख्न सकिने छ।